

Jayadurga Stotra

——
जयदुर्गास्तोत्रम्

——
Document Information



Text title : jayadurgAstotram from Brahmavaivarta Purana

File name : jayadurgAstotramBVP.itx

Category : devii, durgA, devI

Location : doc_devii

Description/comments : Brahmavaivarta Purana, Krishnajanma Khanda (4), Adhyaya 27, verses 17-34

Latest update : February 18, 2019

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



జయదుర్గాస్తోత్రమ్



వినియోగః -

ఓం ఆస్య శ్రీజయదుర్గా మహామస్త్రస్య, మార్కణ్డయో మునిః, బృహతీ
ఛన్దః, శ్రీజయదుర్గా దేవతా, ప్రణవో బీజం, స్వాహా శక్తిః ।
శ్రీదుర్గా ప్రసాదసిద్ధ్యర్థే జపే వినియోగః ।

హృదయాదిన్యాసః -

ఓం దుర్గే హృదయాయ నమః । ఓం దుర్గే శిరసి స్వాహా । ఓం దుర్గాయై శిఖాయై
వషట్ । ఓం భూతరక్షిణీ కవచాయ హుం । ఓం దుర్గే దుర్గే రక్షిణీ నేత్రత్రయాయ
వౌషట్ । ఓం దుర్గే దుర్గే రక్షిణీ । అస్త్రాయ ఘట్ ।

ధ్యానమ్ -

కాలాశ్చాఖాం కటాక్షైరరికులభయదాం మౌలిబద్ధేన్దురేఖాం
శక్తిం చక్రం కృపాణం త్రిశిఖమపి కరైరుద్వహస్తీం త్రినేత్రామ్ ।
సింహస్కన్ధాధిరూఢాం త్రిభువనమఖిలం తేజసా పూరయన్తీం
ధ్యాయేద్ దుర్గా జయాఖ్యాం త్రిదశపరివృతాం సేవితాం సిద్ధికామైః ॥

ప్రథమమస్త్రః -

ఓం నమో దుర్గే-దుర్గే రక్షిణీ స్వాహా ।

ద్వితీయమస్త్రః -

ఓం క్రోం క్లిం శ్రీం హీం ఆం స్త్రీ హూం జయదుర్గే రక్ష-రక్ష స్వాహా ।

బ్రహ్మో ఉవాచ -

దుర్గే శివేభయే మాయే నారాయణీ సనాతని ।
జయే మే మజ్గులం దేహి నమస్తే సర్వమజ్గులే ॥ ౧॥

దైత్యనాశార్థవచనో దకారః పరికీర్తితః ।

ఉకారో విఘ్ననాశార్థవాచకో వేదసమృతః ॥ ౨॥

రేఘో రోగఘ్నవచనో గశ్చ పాపఘ్నవాచకః ।

భయశత్రుఘ్నవచనశ్చాకారః పరికీర్తితః ॥ ౩॥

స్మృత్యుక్తిస్మరణాద్యస్యా ఏతే నశ్యన్తి నిశ్చితమ్ |
 ఆతో దుర్గా హరేః శక్తిర్ధరిణా పరికీర్తితా || ౪||
 విపత్తివాచకో దుర్గశ్చాకారో నాశవాచకః |
 దుర్గం నశ్యతి యా నిత్యం సా దుర్గా పరికీర్తితా || ౫||
 దుర్గో దైత్యేస్త్వవచనోఽప్యాకారో నాశవాచకః |
 తం ననాశ పురా తేన బుధైర్దుర్గా ప్రకీర్తితా || ౬||
 శశ్చ కల్యాణవచన ఇకారోత్కృష్టవాచకః |
 సమూహవాచకశ్చైవ వాకారో దాతృవాచకః || ౭||
 శ్రేయఃసంక్షోత్కృష్టదాత్రీ శివా తేన ప్రకీర్తితా |
 శివరాశిర్మూర్తిమతీ శివా తేన ప్రకీర్తితా || ౮||
 శివో హి మోక్షవచనశ్చాకారో దాతృవాచకః |
 స్వయం నిర్వాణదాత్రీ యా సా శివా పరికీర్తితా || ౯||
 అభయో భయనాశోక్తశ్చాకారో దాతృవాచకః |
 ప్రదదాత్యభయం సద్యః సాఽభయా పరికీర్తితా || ౧౦||
 రాజశ్రీవచనో మాశ్చ యాశ్చ ప్రాపణవాచకః |
 తాం ప్రాపయతి యా సద్యః సా మాయా పరికీర్తితా || ౧౧||
 మాశ్చ మోక్షార్థవచనో యాశ్చ ప్రాపణవాచకః |
 తం ప్రాపయతి యా నిత్యం సా మాయా పరికీర్తితా || ౧౨||
 నారాయణార్ధాంశుభూతా తేన తుల్యా చ తేజసా |
 తదా తస్య శరీరస్థా తేన నారాయణీ స్మృతా || ౧౩||
 నిర్గుణస్య చ నిత్యస్య వాచకశ్చ సనాతనః |
 సదా నిత్యా నిర్గుణా య కీర్తితా సా సనాతనీ || ౧౪||
 జయః కల్యాణవచనో హ్యకారో దాతృవాచకః |
 జయం దదాతి యా నిత్యం సా జయా పరికీర్తితా || ౧౫||
 సర్వమంగళశబ్దశ్చ సమూర్ధైశ్వర్యవాచకః |
 ఆకారో దాతృవచనస్తద్దాత్రీ సర్వమంగళా || ౧౬||
 నామాష్టకమిదం సారం నామార్థసహసంయుతమ్ |

నారాయణేన యద్దత్తం బ్రహ్మణీ నాభిపఙ్కజే || ౧౭||

తస్మై దత్వా నిద్రితశ్చ బభూవ జగతాం పతిః |
మధుకైటభౌ దుర్గానౌ బ్రహ్మణం హస్తుముద్యతౌ || ౧౮||

స్తోత్రేణానేన స బ్రహ్మ స్తుతిం నత్వా చకార హ |
సాక్షాత్స్తుతా తదా దుర్గా బ్రహ్మణీ కవచం దదౌ || ౧౯||

శ్రీకృష్ణకవచం దివ్యం సర్వరక్షణనామకమ్ |
దత్వా తస్మై మహామాయా సాఽన్తర్ధానం చకార హ || ౨౦||

స్తోత్రం కుర్వన్తి నిద్రాం చ సంరక్ష్య కవచేన వై |
నిద్రానుగ్రహతః సద్యః స్తోత్రస్యైవ ప్రభావతః || ౨౧||

తత్రాజగామ భగవాన్స్వప్నరూపీ జనార్దనః |
శక్త్యా చ దుర్గయా సార్థం శఙ్కరస్య జయాయ చ || ౨౨||

సరథం శఙ్కరం మూర్ధ్ని కృత్వా చ నిర్భయం దదౌ |
అత్యూర్ధ్వం ప్రాపయామాస జయా తస్మై జయం దదౌ || ౨౩||

స్తోత్రస్యైవ ప్రభావేణ సంప్రాప్య కవచం విధిః |
వరం చ కవచం ప్రాప్య నిర్భయం ప్రాప నిశ్చితమ్ || ౨౪||

బ్రహ్మ దదౌ మహేశాయ స్తోత్రం చ కవచం వరమ్ |
త్రిపురస్య చ సఙ్గామే సరథే పతితే హరా || ౨౫||

బ్రహ్మస్తం చ గృహీత్వా స సనిధ్రం శ్రీహరిం స్మరన్ |
స్తోత్రం చ కవచం ప్రాప్య జఘాన త్రిపురం హరః || ౨౬||

స్తోత్రేణానేన తాం దుర్గాం కృత్వా గోపాలికా స్తుతిమ్ |
లేభిరే శ్రీహరిం కాన్తం స్తోత్రస్యాస్య ప్రభావతః || ౨౭||

గోపకన్యా కృతం స్తోత్రం సర్వమఙ్గలనామకమ్ |
వాఙ్మతార్థప్రదం సద్యః సర్వవిఘ్నవిनाశనమ్ || ౨౮||

త్రిసంస్యం యః పఠేన్నిత్యం భక్తియుక్తశ్చ మానవః |
శైవో వా వైష్ణవో వాఽపి శాక్తో దుర్గాత్ప్రముచ్యతే || ౨౯||

రాజద్వారే శ్మశానే చ దావాగ్నౌ ప్రాణసఙ్కతే |
హింస్రజస్తుభయగ్రస్తౌ మగ్నః పోతే మహార్ణవే || ౩౦||

శత్రుగ్రస్తే చ సక్లామే కారాగారే విపద్ధతే ।
గురుశాపే బ్రహ్మశాపే బన్ధుభేదే చ దుస్తరే ॥ ౩౧॥


స్థానభ్రష్టే ధనభ్రష్టే జాతిభ్రష్టే శుచాఽన్వితే ।
పతిభేదే పుత్రభేదే ఖలసర్పవిషాన్వితే ॥ ౩౨॥

స్తోత్రస్మరణమాత్రేణ సద్యో ముచ్యేత నిర్భయః ।
వాఙ్మతం లభతే సద్యః సర్వైశ్వర్యమనుత్తమమ్ ॥ ౩౩॥


ఇహ లోకే హరేర్భక్తిం దృఢాం చ సతతం స్మృతిమ్ ।
అన్తే దాస్యం చ లభతే పార్వత్యాశ్చ ప్రసాదతః ॥ ౩౪॥

అనేన స్తవరాజేన తుష్టువర్షిత్వమీశ్వరమ్ ।
ప్రణేమః పరయా భక్త్యా యావన్మాసం వ్రజాఙ్గనాః ॥ ౩౫॥

ఇతి శ్రీబ్రహ్మవైవర్తే బ్రహ్మకృతం జయదుర్గాస్తోత్రం సమూర్ణమ్ ।

——
Jayadurga Stotra

pdf was typeset on September 17, 2023

——
Please send corrections to sanskrit@cheerful.com

